

राज्याच्या मूल्यवर्धित कर कायद्यातील सामूहिक प्रोत्साहन योजनेच्या तरतुदीअंतर्गत विक्रीकराचा कर माफीच्या स्वरूपात लाभ घेणाऱ्या घटकांना (Exemption Units) कर विलंबनाचा (Deferral) पर्याय पुन्हा उपलब्ध करून देण्याबाबत.

महाराष्ट्र शासन

उद्योग, ऊर्जा व कामगार विभाग

मंत्रालय, मुंबई:- ४०० ०३२.

शासन निर्णय क्र.आयडीएल-१००५/(प्र.क्र.३५९)/उद्योग-८

दिनांक:- २९ जुलै, २००६.

वाचा:- १) सामूहिक प्रोत्साहन योजना १९८८.

२) सामूहिक प्रोत्साहन योजना १९९३.

प्रस्तावना:-

देशभरात आर्थिक सुधारणा घडवून आणण्याच्या उद्देशाने सर्व मुख्यमंत्री आणि वित्त मंत्र्यांच्या दि.१६.११.१९९९ रोजी झालेल्या बैठकीत प्रचलित विक्रीकर पध्दतीऐवजी मूल्यवर्धित कर प्रणाली अंमलात आणण्याच्या निर्णयाच्या अनुषंगाने सर्व राज्यांमध्ये विक्रीकर आधारीत प्रोत्साहन योजनेअंतर्गत दि.१.१.२००० पासून नव्याने कोणत्याही घटकाला प्रोत्साहने देण्यात येऊ नयेत असा निर्णय घेण्यात आला होता. या निर्णयाच्या अनुषंगाने राज्यामध्ये साप्रोयो अंतर्गत दि.१.१.२००० पासून विक्रीकराचा लाभ सामूहिक प्रोत्साहन योजना २००१ पूर्वीच्या योजनेतील विद्यमान (Existing) आणि पार्इपलाईन घटक वगळता देण्यात येत नाही.

सामूहिक प्रोत्साहन योजना १९९३ व त्यापूर्वीच्या सा.प्रो.यो. योजनांतर्गत पात्र घटकांना विक्रीकराशी संबंधित खालीलप्रमाणे प्रोत्साहने देय होतात.

१. पात्र घटकांना कर माफी (Exemption) किंवा कर विलंबन (Deferral) या दोन्हीपैकी एक पर्याय निवडण्याची मुभा आहे.
२. पात्र घटकाने एक पर्याय निवडल्यानंतर त्याच्या पात्रता कालावधीमध्ये केवळ एकदाच हा पर्याय बदलण्याची मुभा आहे.
३. या योजनेखाली मिळणाऱ्या लाभाची गणना घटकाने केलेल्या भांडवली गुंतवणूकीवर आधारीत असून हा लाभ विशिष्ट कालावधीसाठी मर्यादीत आहे.

मूल्यवर्धित कर कायद्यामुळे दि.१ एप्रिल २००५ पासून कर पध्दतीत झालेले बदल विचारात घेऊन ज्या घटकांनी सा.प्रो.यो. २००१ पूर्वीच्या योजनांतर्गत सुरुवातीला कर विलंबनाचा अथवा कर माफीचा पर्याय स्विकारला होता त्यांना पुन्हा पर्याय बदलण्याची एक अंतिम संधी देण्याबाबतचा प्रस्ताव शासनाच्या विचाराधीन होता.

शासन निर्णय:-

वरील पार्श्वभूमी व वस्तुस्थिती विचारात घेवून शासन पुढील प्रमाणे आदेश देत आहे -


१. जल घटकांनी सामुहिक प्रोत्साहन योजनेअंतर्गत सुरुवातीला कर विलंबनाचा अथवा कर माफीचा पर्याय स्विकारला होता अशा घटकांना मूल्यवर्धित कर कायद्यामुळे दि.१ एप्रिल २००५ पासून करपद्धतीत झालेले बदल लक्षात घेऊन पुन्हा पर्याय बदलण्याची एक अंतिम संधी देण्यात यावी.
२. सदर पर्याय बदल करण्यास अधिकरण संस्थेने ज्या महिन्यात मान्यता दिली असेल त्या महिन्याच्या लगतच्या पुढील महिन्याच्या एक तारखेपासून पर्याय बदल अंमलात आणण्यात यावा.
३. वरील निर्णय दि.१ जुलै, २००६ पासून अंमलात येतील.
४. मूल्यवर्धित कर कायद्याच्या अंमलबजावणीनंतर करमुक्त मालाचे उत्पादन करणाऱ्या व करमाफीचा पर्याय स्विकारलेल्या प्रोत्साहन योजनेखालील पात्र घटकांना कच्च्या मालाच्या तथा इंधनाच्या खरेदीवर भरलेल्या कराच्या रकमेची पूर्ण वजावट दि.१/४/२००५ पासून देण्यात यावी.

२. वरील निर्णय क्र.४ ला मूर्त स्वरूप देण्यासाठी संबंधित नियम, अधिनियम व अधिसूचना यामध्ये आवश्यक त्या सुधारणा करण्याबाबत वित्त विभागाने विधि व न्याय विभागाच्या सल्ल्यानुसार कार्यवाही करावी.

३. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.२७/०६/क्रा-१, दि.२५/०७/२००६ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०८०११३१६४१००१ असा आहे.

महाराष्ट्राचे राज्यपाल यांच्या आदेशानुसार व नावाने,


(दा.अ.कुलकर्णी)
शासनाचे अवर सचिव

प्रति - महासंचालक, माहिती व जनसंपर्क संचालनालय, मंत्रालय, मुंबई-३२ (५ प्रतीसह) त्यांना विनंती करण्यात येते की, उपरोक्त शासन निर्णयास सर्व अग्रगण्य अशा महाराष्ट्रातील स्थानिक वृत्तपत्रांमध्ये प्रसिध्दी देण्यात यावी.

विकास आयुक्त (उद्योग), उद्योग संचालनालय, मुंबई.
महालेखापाल, (लेखा व अनुज्ञेयता), महाराष्ट्र -१, मुंबई.
महालेखापाल, (लेखा व अनुज्ञेयता), महाराष्ट्र -२, नागपूर.
विक्रीकर आयुक्त, महाराष्ट्र राज्य, मुंबई
अधिदान व लेखाअधिकारी, मुंबई
निवासी लेखाअधिकारी, मुंबई
वित्त विभाग- कार्यासन कराधान-१ / कार्यासन व्यय-१६, मंत्रालय, मुंबई
सर्व उद्योग सहसंचालक

प्रत माहितीसाठी :-

मा.मुख्यमंत्र्यांचे प्रधान सचिव, मंत्रालय, मुंबई
मा.उपमुख्यमंत्र्यांचे सचिव, मंत्रालय, मुंबई
मा.मंत्री (उद्योग) यांचे खाजगी सचिव, , मंत्रालय, मुंबई
मा.राज्यमंत्री (उद्योग) यांचे खाजगी सचिव, मंत्रालय, मुंबई
मा.मुख्यसचिव यांचे वरीष्ठ स्वीय सहायक, मंत्रालय, मुंबई